

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధిస్వామి కృతిషు

॥ గోదాస్తవః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ గోదాస్తవః ॥

కవితాజితకల్లోలికన్యకాకాంతవక్షసే ।
కరుణాదిగుణాఢ్యాయ కమలానిధయే నమః ॥

శ్రీమద్వేంకటేశాఢ్యపదపంకజషట్పదః ।
శ్రీవిష్ణుచిత్తతనయాస్తు తిరుమంకారభూషితః ॥ 1 ॥

శ్రీరంగనాథరతినాథసమర్పకాణి
శ్రీవిష్ణుచిత్తహృదయామృతవర్షకాణి ।
శ్రీధన్వినవ్యపురభాగ్యవిబోధకాని
త్వద్వీక్షితాని శుభదాని భవంతి గోదే! ॥ 2 ॥

సౌమ్యాననాంబుజషడంఘ్రిమనోహరాణి
సంపుల్లనీలకమలోదరనిందకాని ।
సంపత్కరాణి సకలార్థనివేశనాని
త్వద్వీక్షితాని శుభదాని భవంతి గోదే! ॥ 3 ॥

గోదేతి నామ తవ యే తు జపంతి వక్త్రే
భక్త్యా ముహుః పరమయాంబ! పరం విచిత్రం ।
తత్పాదపద్మయుగలస్థితధూలయోఽపి
గోదా భవంతి పరిచింతయతాం నరాణాం ॥ 4 ॥

రచితదురితభేదే! రక్తకౌసుంభపాదే!
రమణహృదయమోదే! రక్షితాశేషవేదే! ।
పరిహృతనతభేదే! భవ్యకృత్సత్ప్రసాదే!
కలుషితకలివాదే! మంగలం దేహి గోదే! ॥ 5 ॥

ముగ్ధైః ప్రౌఢైర్మంజులైరంగసంగైః
 స్నిగ్ధాపాంగైః కల్పితాపాంగజాలైః |
 శ్రీరంగేందోరంతరంగం విధత్తే
 హస్తే కృత్వాస్మాసు సైషా దయార్ద్రం || 6 ||

శ్రీవిష్ణుచిత్తపరిలాలితబాలభావం
 శ్రీరంగనాథరతిదాయకముగ్ధభావం |
 వాచా ప్రకాశితపురాణవచోంతరంగం
 గోదాభిధం హరతి దైవతమంతరంగం || 7 ||

కో వా కవిర్భువి విభాతి సుధీర్ముఖం మే
 సంవర్ణయత్విహా స ఇత్యుపమావిహీనాం |
 పార్శ్వే పురశ్చ సవిధే సవిధేతరే చ
 సర్వత్ర కాంచన బిభర్షి ముఖే తు శోభాం || 8 ||

త్వత్కంఠమధ్యసముదంచితరమ్యనాద-
 ప్రోన్నీతమంజులశుకీవసతిశ్శుకః కిమ్? |
 తద్దర్శనప్రణయవానివ హస్తవాసీ
 నిర్బంధనోఽపి డయతే వియతీహ నాయం || 9 ||

శ్రీరంగనాథాధరనర్తకస్య
 రంగస్థలం మాతరయం కపోలః |
 కోఽలం విలాస్యస్య కలాప్రవీణః
 కల్పైకదేశేఽపి హి వర్ణనాయం || 10 ||

మాతర్గోదే! చరణయుగలం సంశ్రితత్రాణదీక్షం
 దాసస్సోఽయం భజతి నరకాః భావయన్ భావినస్తాన్ |
 దృష్టావస్యైః కులమపి తథా క్వాప్యదృష్టావ్ చ శాంతిం
 కేనాప్యస్మిన్ ప్రకటితదయా హంత జంతౌ భవ త్వం || 11 ||

గోదాకపోలపరిచుంబనతః కృతార్థం
 తద్దంతసందశనతః పరమాభిరామం।
 బింబాధరం లసతి రంగపతే! త్వదీయం
 చేతో విధాయ వివశం మమ దర్శనీయం॥ 12 ॥

శ్రీవిష్ణుచిత్తతనయాకరవారిజాత-
 సంస్పర్శసంపులకితస్తవ యః కపోలః।
 బింబాధరప్రబలచేష్టితపాటవస్య
 తస్యాస్పదం మమ విభాతు సదాంతరంగే॥ 13 ॥

కా॥ వా కరోతి రమణీ రమణీయభావాన్
 అంగైరతీవ మధురైరితి సాభిలాషం।
 శ్రీవిష్ణుచిత్తతనుజాతనుదత్తదృష్టేః
 దృష్టిర్విభావయతి సాదరమేష దాసః॥ 14 ॥

భాగ్యం పురాణమధునా పరిపక్వమేతత్
 నిర్ద్వంద్వగంధనిలయా మమ పద్మినీయం।
 పార్శ్వే సదాస్తి రమణీ రమణీయరూపా
 గోదేతి దృష్టమహమత్ర భజామి ఘ్రూణం॥ 15 ॥

శతమఖమణినీలా శార్ంగిణస్తుల్యరూపా
 శయకృతశుకపోతా శర్వరీకాంతవక్త్రా।
 శమితసకలతాపా శాతితాభవ్యజాతా
 శరణముపగతానాం శం సదా సౌతు గోదా॥ 16 ॥

న భక్తిర్న జ్ఞానం న ఘుణలిపినీత్యాప్యనుస్మృతిః
 సరణ్యాస్సాధూనామిహ వికసితాంభోజనయన! ।
 హరే! గోదానాథేత్యభినయనమేవాస్తి పరమం
 నిదానం తత్కృత్వా మయి కలయ రంగేంద్ర! కరుణాం॥ 17 ॥

శ్రీమద్వేంకటశేషవర్యగురురాట్పాదాంబుపానాగత-

బ్రాహ్మీనర్తనరంగభూతరసనాజాగ్రత్తురంగాననః ।

కశ్చిత్ శ్రీనిధిరాఘవాభిధకవిః కావ్యార్థవిత్సమ్మతః

శ్రీగోదాస్తవమాతతాన కుతుకీ తత్పాదవిన్యస్తధీః ॥ 18 ॥

॥ ఇతి గోదాస్తవః సమాప్తః ॥